



## Reglur fyri Gallarí Ribarhús ! Tú verður biðin um at lesa hesar reglur, áðrenn tú umbiður hølið.

### Soleiðis eru treytirnar, tá ið tú útstillar í Ribarhús

#### Kostnaður:

Tað kostar 1000 kr. at hava eina framsýning í Ribarhúsi.

Av söluframsýningum roknar gallaríið sær 20 % í provisió, og verður gjaldið tá mótróknað.

#### Seta framsýningina upp:

Framsýnarin hevur sjálvur ábyrgd av at seta framsýningina upp og at taka hana niður aftur og at lata hølini aftur í sama standi, sum tey vóru í, áðrenn framsýningin var sett upp. **Avtalaða tíðarskeiði fyri hølisleigu byrjar hósmorgun og endar mikukvøld.** Framsýnarin hevur eisini ábyrgdina av at gera talmerkta skrá, sum týðiliga skal siga frá, hvørji verk eru ogn, og hvørji eru til sølu (krónutal ásett!).

#### Innkrevjing:

Gallaríið átekur sær at fáa pening inn fyri seld listaverk.

#### Avrokning:

Avroknað verður við framsýnaran innan 30 dagar, frá tí at framsýning er liðug - ella eftir avtalu.

#### Seld listaverk:

Framsýnarin *má sjálvur* syrgja fyri at flýggja út seld listaverk eftir lokna framsýning.

Verða listaverk latin av hondum, áðrenn gallaríið hevur boðað frá, at tey eru goldin, er hetta framsýnarans egna ábyrgd.

### Marknaðarføring

#### Fernisering:

Royndir hava víst, at framsýningar, har framsýnarin ger eitt sindur eyka burtur úr upplatingini við m.a. at senda innbjóðingar út til t.d. einstaklingar, vinir, familju og til fyritøkur og at senda tíðindaskriv til bløð og loftmiðlar, hava verið tær best vitjaðu. **Tíðspunktið fyri ferniseringina verður lagt í samráð við okkum.**

Køkur er í húsinum, har tað ber til at gera kaffi og te og bera tit sjálvi kostnaðin av tí, skal nýtast.

#### Tíðindaskriv:

Vit taka ongu ábyrgd og bera ongan kostnað í samband við innbjóðingar, lýsingar ella tíðindaskriv.

### Ribarhús bjóðar sær

#### Trygging:

Gallaríið tryggjar verkini, frá tí at ein framsýning letur upp, og til hon verður tikin niður aftur. Framsýnaran mugu sjálvir taka sær av trygging í sambandi við, at verkini verða flutt til og frá.

#### Opið er:

Mán. - fríggjadag, kl. 15.00-17.30, og leygardag kl. 11.00-13.00. Piddasa-handil er opin hesar tíðar, og bjóða hesi somu sær at hava gallaríið opið, so tær nýtist ikki at vera tilstaðar.

*Annars* eru tit vælkomn sjálv at hava gallaríið opið aðrar tíðir. Undir framsýningini tekur Ribarhús sær rætt til at nýta gallaríi til onnur endamál, s.s. fundir og tónleikatiltøk. Størri tiltøk vilja altíð verða í samráð við tykkum.

#### Gott at vita:

Ribarhús er ein partur av Fuglafjarðar Heimavirkisfelag, ið er *áhugafelag burturav*, har alt arbeiði í sambandi við felagið verður gjørt við *sjálvbodnari* arbeiðsmegi.

Vegna Gallarí Ribarhús

Jastrid á Dalbø

Frits Johannesen

Maria Eliassen